

Врз основа Конкурсот за запишување ученици во јавните средни училишта за учебната 2023/2024 година во Република Северна Македонија објавен од Министерство за образование и наука, Училишната комисија на Средното училиште на Град Скопје „Лазар Танев“ - Скопје за запишување на ученици во прва година во учебната 2023/2024 година ден 13.04.2023 година, го објавува следниот

**ИНТЕРЕН ОГЛАС
ЗА ЗАПИШУВАЊЕ УЧЕНИЦИ ВО I (ПРВА) ГОДИНА
ВО УЧЕБНАТА 2023/2024 ГОДИНА**

Во учебната **2023/2024** година во Средното училиште на Град Скопје „Лазар Танев“ – Скопје, во прва година ќе се запишат 374 ученици распоредени во 11 паралелки (306 ученици во 9 паралелки со настава на македонски јазик и 68 ученици во 2 паралелки со настава на албански јазик) според наставните планови и програми за:

Угостителско-туристичка струка - 306 ученици, 9 паралелки

- хотелско-туристички техничар (македонско-француска билингвална паралелка)	мак	34 уч.	1 пар.	4 г.тр.	45 поени минимум
- хотелско-туристички техничар	алб	34 уч.	1 пар.	4 г.тр.	45 поени минимум
- угостителски техничар / хотелско-ресторански техничар	мак	34 уч.	1 пар.	4 г.тр.	45 поени минимум
- техничар за настани и анимации	мак	34 уч.	1 пар.	4 г.тр.	45 поени минимум
- готвач	мак	102 уч.	3 пар.	3 г.тр.	30 поени минимум
- келнер / слаткар	мак	34 уч.	1 пар.	3 г.тр.	30 поени минимум
- келнер / слаткар	алб	34 уч.	1 пар.	3 г.тр.	30 поени минимум

Хемиско-технолошка струка - 68 ученици, 2 паралелки

- пекар	мак	34 уч.	1 пар.	3 г.тр.	30 поени минимум
- месар	мак	34 уч.	1 пар.	3 г.тр.	30 поени минимум

• УСЛОВИ ЗА ЗАПИШУВАЊЕ И КРИТЕРИУМИ ЗА ИЗБОР НА УЧЕНИЦИТЕ

Запишувањето на учениците во училиштето во учебната 2023/2024 година ќе се врши под услови и на начин утврден во Законот за средно образование, Законот за стручно образование и обука и овој конкурс.

Наставата се изведува на македонски јазик и кирилското писмо.

За припадниците на заедниците кои следат настава на јазик различен од македонскиот и неговото кирилско писмо, наставата во јавните средни училишта се изведува на јазикот и писмото на соодветната заедница.

Услови за запишување на учениците во прва година се:

- да имаат завршено основно образование
- да не се постари од 17 години
- да се определиле за план и програма за еден од профилите во овој конкурс
- да ги исполнуваат критериумите утврдени во овој Конкурс

Критериуми за избор на ученици се:

- среден успех на ученикот од VI до IX одделение;
- среден успех на ученикот постигнат по четири предмети (мајчин јазик, странски јазик и два предмети што се од значење на структурата т.е. биологија и географија за угостителско-туристичка струка, и хемија и математика за хемиско-технолошка струка)
- дипломи за освоени (I, II, III) места од меѓународни натпревари, како и државни натпревари (организирани од акредитирани здруженија од Министерство за образование и наука) по мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје.
- средна вредност од поени добиени за поведење од VI до IX одделение

Учениците од ромската етничка заедница можат да се запишат во одредено јавно средно училиште ако имаат 10% помалку поени од бројот на поените предвидени согласно Конкурсот за соодветните наставни планови и програми и ако ги задоволуваат дополнителните критериуми за испит на знаења и вештини во соодветното училиште.

Бесплатниот превоз или сместување на учениците кои ќе се запишат во прва година нема да биде обезбеден, ако избраниот вид образование (струка или насока) го има во општината односно регионот.

Доколку во училиштето се пријават поголем број ученици кои ги исполнуваат предвидените услови од планираниот број предвиден во конкурсот, се организира квалификационо тестирање по наставниот материјал од осмо и деветто одделение од предметите мајчин јазик и математика.

Бројот на поени за општиот успех од VI од IX одделение се добива кога средниот успех од VI, VII, VIII и IX одделение се собира, се дели на четири и истиот број се множи со коефициент 10. Ученикот може да добие најмногу 50 поени.

За средниот успех постигнат од четирите предложени наставни предмети (два наставни предмети задолжително за сите видови образование и два предмети што се значајни за струката), ученикот може да добие најмногу 20 поени (5 поени за секој предмет).

За освоено место од меѓународни и државни натпревари ученикот може да добие:

- за освоена прва награда или златен медал на меѓународен натпревар 5 поени, втора награда или сребрен медал 4 поени и трета награда или бронзен медал 3 поени
- за освоено место од државни акредитирани натпревари: за I место – 3 поени, за II место – 2 поени и за III место – 1 поен.

За средна вредност од поените за поведење од VI до IX одделение, ученикот може да добие најмногу 5 поени. (Примерно поведење се вреднува со 5 поени, добро поведење се вреднува со 3 поени и незадоволитено поведење се вреднува со 0 поени. Средната вредност е збир од поените за поведението од шесто, седмо, осмо и деветто одделение поделен со 4).

Утврдениот минимум број поени за првото пријавување е составен дел од овој Конкурс.

Училиштето по првото пријавување може да го намали утврдениот број на минимум поени дадени во конкурсот за најмногу до 10 поени.

Училиштата се должни со интересен оглас за второто пријавување односно третото пријавување да го истакнат утврдениот минимум поени со кои е можно учениците да конкурираат за запишување во определениот план и програма.

Објавувањето на минимумот поени треба да се изврши:

- за второто пријавување на 26 јуни 2023 година

За учениците кои завршиле деветто одделение во Република Северна Македонија, а едно, две или три одделенија (VI, VII или VIII одделение) завршиле во странство, за тие одделенија се зема успехот од деветто одделение и важат истите критериуми за избор на ученици дадени погоре.

• ПОТРЕБНИ ДОКУМЕНТИ ЗА ЗАПИШУВАЊЕ

Пријавувањето на учениците ќе се врши преку електронско аплицирање, преку линк до порталот за електронски услуги на Министерство за образование и наука <https://e-uslugi.mon.gov.mk> со специјална најава за средношколци преку сопствените кориснички сметки Schools.mk.

По објавувањето на ранг листата, учениците кои се на листата, во училиштето ја доставуваат следната документација:

- Пријава за запишување (пријавата за запишување ја изготвува Министерството за образование и наука и ја објавува на официјалната веб страница);
- Оригинални свидетелства од VI до IX одделение,
- Дипломи (доколку имаат) од освоени (I, II, III) места од меѓународни и државни натпревари од мајчин јазик, странски јазик, природни науки, математика, хемија, физика, биологија и географија и наставни предмети што се од значење за струката, насоката, односно изборното подрачје,
- Извод од матичната книга на родените (без оглед на датумот на издавањето)

(Напомена: На пријавата за упис кандидатот задолжително да го напише телефонскиот број за контакт)

• КОНКУРСНИ РОКОВИ:

Пријавувањето и запишувањето на учениците се врши во еден уписан рок со две пријавувања во месец јуни. Пријавувањето на учениците ќе се врши преку електронско аплицирање, преку линк до порталот за електронски услуги на Министерство за образование и наука <https://e-uslugi.mon.gov.mk> со специјална најава за средношколци преку сопствените кориснички сметки Schools.mk.

Првото пријавување на учениците се врши на 20 јуни 2023 година до 24.00 часот и на 21 јуни 2023 година до 15 часот. Ранг листата на запишаните ученици се објавува на 22 јуни 2023 година на <https://e-uslugi.mon.gov.mk> и на интернет страната www.mon.gov.mk најдоцна до 09:00 часот.

Доставувањето на потребната документација до училиштата е на 22 јуни 2023 година од 12:00 часот до 19:00 часот и на 23 јуни 2023 година од 07:00 часот до 19:00 часот, согласно изготвен распоред од страна на училиштето:

* на 22 јуни 2023 година

- од 12:00 – 13:30 часот прием на документи на презимиња кои започнуваат на буквите А, Б, В, Г, Д
- од 13:30 – 14:30 часот прием на документи на презимиња кои започнуваат на буквите Ѓ, Е, Ж, З, С, И, Ј
- од 14:30 – 16:30 часот прием на документи на презимиња кои започнуваат на буквите К, Л, Љ, М, Н, Њ, О
- од 16:30 – 18:30 часот прием на документи на презимиња кои започнуваат на буквите П, Р, С, Т, Ќ, У, Ф
- од 18:30 – 19:00 часот прием на документи на презимиња кои започнуваат на буквите Х, Ц, Ч, Џ, Ш

* на 23 јуни 2023 година

- од 07:00 – 10:00 часот прием на документи на презимиња кои започнуваат на буквите А, Б, В, Г, Д
- од 10:00 – 12:00 часот прием на документи на презимиња кои започнуваат на буквите Ѓ, Е, Ж, З, С, И, Ј
- од 12:00 – 15:00 часот прием на документи на презимиња кои започнуваат на буквите К, Л, Љ, М, Н, Њ, О
- од 15:00 – 18:00 часот прием на документи на презимиња кои започнуваат на буквите П, Р, С, Т, Ќ, У, Ф
- од 18:00 – 19:00 часот прием на документи на презимиња кои започнуваат на буквите Х, Ц, Ч, Џ, Ш

Конечната ранг листа со резултатите од запишувањето и слободните места ќе се објават на 24 јуни 2023 година најдоцна до 12:00 часот на огласната табла на училиштето и на www.mon.gov.mk.

Квалификационото тестирање ќе се организира во училиштата за средно образование на 26 јуни 2023 година, а конечните ранг листи со резултатите ќе се објават на 26 јуни 2023 година, на огласната табла на училиштето и на www.mon.gov.mk.

Второто пријавување на учениците ќе се врши на 27 јуни 2023 година до 24:00 часот и на 28 јуни 2023 година до 15:00 часот. Ранг листата на запишани ученици се објавува на 29 јуни 2023 година на <https://e-uslugi.mon.gov.mk> и на интернет страната www.mon.gov.mk најдоцна до 09:00 часот. Доставувањето на потребната документација до училиштата е на 29 јуни од 12:00 до 19:00 часот и на 30 јуни од 07:00 часот до 19:00 часот, согласно изготвен распоред од страна на училиштето:

* на 29 јуни 2023 година

- од 12:00 – 13:30 часот прием на документи на презимиња кои започнуваат на буквите А, Б, В, Г, Д
- од 13:30 – 14:30 часот прием на документи на презимиња кои започнуваат на буквите Ѓ, Е, Ж, З, С, И, Ј
- од 14:30 – 16:30 часот прием на документи на презимиња кои започнуваат на буквите К, Л, Љ, М, Н, Њ, О
- од 16:30 – 18:30 часот прием на документи на презимиња кои започнуваат на буквите П, Р, С, Т, Ќ, У, Ф
- од 18:30 – 19:00 часот прием на документи на презимиња кои започнуваат на буквите Х, Ц, Ч, Џ, Ш

* на 30 јуни 2023 година

- од 07:00 – 10:00 часот прием на документи на презимиња кои започнуваат на буквите А, Б, В, Г, Д
- од 10:00 – 12:00 часот прием на документи на презимиња кои започнуваат на буквите Ѓ, Е, Ж, З, С, И, Ј
- од 12:00 – 15:00 часот прием на документи на презимиња кои започнуваат на буквите К, Л, Љ, М, Н, Њ, О
- од 15:00 – 18:00 часот прием на документи на презимиња кои започнуваат на буквите П, Р, С, Т, Ќ, У, Ф
- од 18:00 – 19:00 часот прием на документи на презимиња кои започнуваат на буквите Х, Ц, Ч, Џ, Ш

Конечната ранг листа со резултатите од запишувањето и слободните места ќе се објават на 01 јули 2023 година најдоцна до 12:00 часот на огласната табла на училиштето и на www.mon.gov.mk

Квалификационото тестирање ќе се организира во училиштата за средно образование на 3 јули 2023 година, а конечните ранг листи со резултатите ќе се објават на 3 јули 2023 година на огласната табла на училиштето и на www.mon.gov.mk

Учениците кои се упатени на поправни испити, испит на година, испити за побрзо напредување, може да се запишат во училиштата во кои има слободни места после јунскиот рок. Пријавување на учениците ќе се врши на 21 август до 24:00 часот. Ранг листата на запишани ученици се објавува на 22 август 2023 година на <https://e-uslugi.mon.gov.mk> и на интернет страната www.mon.gov.mk најдоцна до 09:00 часот. Доставувањето на потребната документација до училиштето е на 22 август од 10:00 до 19:00 часот, согласно изготвен распоред од страна на училиштето.

Конечната ранг листа со резултатите од запишувањето ќе се објават на 23 август 2023 година, најдоцна до 12:00 часот на огласната табла на училиштето и на www.mon.gov.mk.

По објавување на конечната ранг листа со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 24 часа, а училиштата имаат обврска да ја вратат целокупната документација на учениците во рок од 24 часа.

Учениците и нивните родители/старатели имаат право на приговор, во рок од 12 часа по објавувањето на конечната ранг листа, а Училишната комисија решава по поднесените приговори во рок од 12 часа по истакнувањето на ранг листата.

Прилог:

По објавување на конечните ранг листи, на примените ученици ќе им се дадат насоки за набавка на униформи потребни за реализирање на практичната настава. Униформите ќе треба да ги имаат комплетирано пред почетокот на учебната година (1.9.2023 година).

УЧИЛИШНА КОМИСИЈА

Претседател,

д-р Небојша Вуковиќ